

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 124 * Date: 25.2.2026, Wednesday * Page :04 * Rs. 1.00/- * Annual Rs. 351/-

હવે 'કેરલમ' નામથી ઓળખાશે કેરળ: સેવા તીર્થની પ્રથમ કેબિનેટ બેઠકમાં કેન્દ્રનો મોટો નિર્ણય



કેન્દ્ર સરકારે દક્ષિણ ભારતના રાજ્ય કેરળનું નામ બદલવાનો ઐતિહાસિક નિર્ણય લીધો છે. સેવા તીર્થ કેબિનેટની પ્રથમ બેઠકમાં આ પ્રસ્તાવને મંજૂરી આપવામાં આવી છે. પ્રાપ્ત વિગતો અનુસાર, હવે સત્તાવાર રીતે કેરળનું નામ 'કેરલમ' (કેરલમ) રહેશે. ઉલ્લેખનીય છે કે, રાજ્ય વિધાનસભાએ આ પહેલા જ સત્તાવાર રેકોર્ડમાં નામ બદલવાનો પ્રસ્તાવ પસાર કરી

દીધો હતો. મુખ્યમંત્રી પિનરારી વિજયને વર્ષ ૨૦૨૪માં આ પ્રસ્તાવ રજૂ કર્યો હતો. તેમની માંગ હતી કે બંધારણની આઠમી અનુસૂચિમાં સામેલ તમામ ભાષાઓમાં રાજ્યનું નામ 'કેરળ'થી બદલીને 'કેરલમ' કરવામાં આવે. કેન્દ્રીય ગૃહ મંત્રાલયે પ્રથમ પ્રસ્તાવની સમીક્ષા કર્યા બાદ કેટલાક ટેકનિકલ ફેરફારો સૂચવ્યા હતા, જેનો અમલ કરીને નવો

પ્રસ્તાવ મોકલવામાં આવ્યો હતો. મુખ્યમંત્રી પિનરારી વિજયને આ ફેરફાર પાછળનું કારણ સમજાવતાં કહ્યું હતું કે, xમલયાલમ ભાષામાં આપણા રાજ્યને 'કેરલમ' જ કહેવામાં આવે છે. રાષ્ટ્રીય સ્વતંત્રતા સંગ્રામના સમયથી જ મલયાલમ ભાષી સમુદાયો માટે 'સંયુક્ત કેરલમ' બનાવવાની માંગ ઉઠી રહી હતી. જોકે, બંધારણની પ્રથમ અનુસૂચિમાં રાજ્યનું નામ 'કેરળ'

લખવામાં આવ્યું છે. આથી અમે કેન્દ્રને અનુરોધ કર્યો હતો કે બંધારણના અનુચ્છેદ ૩ હેઠળ

તાત્કાલિક સુધારો કરી તેને તમામ ભાષાઓમાં 'કેરલમ' કરવામાં આવે. xકેરળમાં

આગામી મે મહિના પહેલા વિધાનસભાની ૧૪૦ બેઠકો માટે ચૂંટણી યોજાય તેવી શક્યતા છે.

જોકે, ચૂંટણી પંચ દ્વારા હજુ સુધી કોઈ સત્તાવાર તારીખો જાહેર કરવામાં આવી નથી, પરંતુ તે

પહેલાનામ બદલવાનો આ નિર્ણય રાજકીય દૃષ્ટિએ પણ મહત્વનો માનવામાં આવી રહ્યો છે.

વધુ એક વિમાનનું એન્જિન ફેઈલ! દિલ્હી એરપોર્ટ પર સ્પાઈસ જેટની ફ્લાઈટનું ઈમરજન્સી લેન્ડિંગ

દિલ્હીના ઈન્દિરા ગાંધી આંતરરાષ્ટ્રીય એરપોર્ટ પર મંગળવારે (૨૪મી ફેબ્રુઆરી) એક મોટી વિમાન દુર્ઘટના ટળી છે. દિલ્હીથી લેહ જઈ રહેલા સ્પાઈસ જેટના બોઈંગ ૭૩૭ વિમાનના એક એન્જિનમાં ટેકનિકલ ખામી સર્જતા તેને તાત્કાલિક દિલ્હી પરત લાવી ઈમરજન્સી લેન્ડિંગ કરાવવાની ફરજ પડી હતી. વિમાનમાં સવાર તમામ ૧૫૦ મુસાફરો સુરક્ષિત હોવાનું જાણવા મળ્યું છે. સ્પાઈસ જેટની ફ્લાઈટ જી૨૧૨૧ એ દિલ્હી એરપોર્ટ પરથી લેહ જવા માટે ઉડાન




ભરી હતી. જોકે, ટેકઓફ કર્યાના થોડા જ સમયમાં ક્રૂ મેમ્બર્સને વિમાનમાં ગંભીર ટેકનિકલ ખામી હોવાનું જણાયું હતું. અહેવાલો અનુસાર, વિમાનનું એન્જિન નંબર ૨ ફેઈલ થઈ ગયું હતું, જેને પગલે પાયલટે સાવચેતીના ભાગરૂપે લેહ જવાનું માંડી વાળી દિલ્હી પરત ફરવાનો નિર્ણય લીધો હતો. ઈમરજન્સી લેન્ડિંગની જાહેરાત થતા જ દિલ્હી એરપોર્ટ પર હાઈ એલર્ટ જાહેર કરી દેવામાં આવ્યું હતું. રનવે પર ફાયર સર્વિસ, મેડિકલ ટીમ અને સુરક્ષા એજન્સીઓનો

મુસાફરો માટે વૈકલ્પિક મુસાફરીની વ્યવસ્થા કરવામાં આવી રહી છે. નોંધનીય છે કે, છેલ્લા કેટલાક સમયથી એરલાઈન્સમાં ટેકનિકલ ખામી અને ધમકીના કિસ્સાઓ વધી રહ્યા છે. ગત ૧૪મી ફેબ્રુઆરીએ પણ ઈન્ડિગોની ડિબ્બુ ગઢ-કોલકાતા ફ્લાઈટમાં બોમ્બની ધમકી મળતા ઈમરજન્સી લેન્ડિંગ કરાવવું પડ્યું હતું. વારંવાર સર્જતી ટેકનિકલ ખામીઓને પગલે હવે વિમાનોની જાળવણી સામે પણ સવાલો ઊઠી રહ્યા છે.

વિધાનસભામાં આરોગ્યથી વીજળી સુધીના ચોંકાવનારા આંકડાઓ જાહેર: અમદાવાદ સિવિલમાં ૧,૮૪૯ કિડની દર્દીઓ વેઘટિંગમાં, પાણીજન્ય રોગોના હજારો કેસો

ગાંધીનગર ખાતે વિધાનસભા સત્ર દરમિયાન વિવિધ ધારાસભ્યો દ્વારા પૂછાયેલા પ્રશ્નોના જવાબોમાં આરોગ્ય, વીજળી, ગૌચર જમીન દબાણ, સ્તંભરૂ યોજના અને મેડિકલ કોલેજ ફી સંબંધિત મહત્વપૂર્ણ વિગતો સામે આવી છે. જમાલપુર-ખાડિયાના ધારાસભ્ય ઈમરાન યુસુફભાઈ ખેડાવાલાના પ્રશ્નના જવાબમાં સરકારે જણાવ્યું કે, છેલ્લા બે વર્ષમાં અમદાવાદ સિવિલમાં હેલ્થ સેલર પરમીટ માટે કુલ ૭,૧૭૦ અરજીઓ મળી છે, જેમાંથી ૭,૦૪૫ મંજૂર અને ૨૮૫ નામાંજૂર કરાઈ છે. આ ઉપરાંત

૨૫ જાન્યુઆરી, ૨૦૨૬ની સ્થિતિએ અમદાવાદ સિવિલ હોસ્પિટલમાં કિડની ટ્રાન્સપ્લાન્ટ માટે ૧,૮૪૯ દર્દીઓ વેઈટિંગ લિસ્ટમાં છે. જ્યારે છેલ્લા બે વર્ષમાં ૨૮૩ દર્દીઓને કિડની ફાળવાઈ છે. રાજ્ય સરકારે અદાણી પાવર લિમિટેડ અને એસ્સાર પાવર ગુજરાત લિમિટેડ (ઈએમ) સાથે ૨૫ વર્ષના પાવર પરચેઝ એગ્રિમેન્ટ કર્યા છે. છેલ્લા બે વર્ષમાં અદાણી પાવર પાસેથી ૨૮,૭૧૫ મિલિયન યુનિટ વીજળી ખરીદાઈ, જેના માટે રૂ. ૧૫,૩૮૫ કરોડ જેટલો ખર્ચ થયો. તે ઉપરાંત કોસ્ટલ ગુજરાત



પાવર લિમિટેડ (ઈએમ), પાસેથી

૨૦૨૪-૨૫માં ૧૧,૭૭૭ મિલિયન યુનિટ અને ૨૦૨૫-૨૬ (પ્રોવિઝનલ)માં ૨,૮૪૮ મિલિયન યુનિટ વીજળી ખરીદાઈ. વડાગામના ધારાસભ્ય જિગનેશ મેવાણીના પ્રશ્નના જવાબમાં સરકારે જણાવ્યું કે, ૨૦૨૪ અને ૨૦૨૫ દરમિયાન ગાંધીનગર અને અમદાવાદ જિલ્લામાં પાણીજન્ય રોગોના કુલ ૨૬,૨૬૩ વધુ કેસ નોંધાયા. મલેરિયા, ટાઈફોઈડ અને કમળાના કેસો પણ નોંધપાત્ર છે. સરકાર દ્વારા ક્લોરીનેશન, હાઉસ-ટુ-હાઉસ સર્વેલન્સ અને એપીડિયોલોજીકલ એલર્ટ જેવી કામગીરી હાથ ધરાઈ છે. બાવાસિનોરના

ધારાસભ્ય માનસિંહ ચૌહાણના પ્રશ્નના જવાબમાં મહીસાગર જિલ્લામાં છેલ્લા બે વર્ષમાં કેન્યુના ૨૬ કેસ નોંધાયા હોવાનું જાહેર થયું છે. સારા સમાચાર એ છે કે એક પણ દર્દીનું મૃત્યુ થયું નથી. ડેડીયાપાડાના ધારાસભ્ય ચૈતરભાઈ દામજીભાઈ વસાવાના પ્રશ્નના જવાબમાં સરકારે સ્વીકાર્યું કે, ૧૫ જાન્યુઆરી, ૨૦૨૬ની સ્થિતિએ નર્મદા અને તાપી જિલ્લાના પ્રાથમિક આરોગ્ય કેન્દ્રો, સામુહિક આરોગ્ય કેન્દ્રો અને સિવિલ હોસ્પિટલોમાં એકપણ શબવાહિની કાર્યરત નથી. રાજ્યમાં સરકારી મેડિકલ કોલેજોની વાર્ષિક ફી રૂ. ૨૫

હજાર થયાવત્ છે, જ્યારે યઈઈજી સંચાલિત કોલેજોમાં ગવર્નમેન્ટ ક્વોટા માટે રૂ. ૩.૭૫ લાખ ફી છે. ખાનગી કોલેજોમાં ૨૦૨૫-૨૬ માટે ગવર્નમેન્ટ ક્વોટામાં

સરેરાશ ૦.૨૫થી ૧.૨૦ લાખ અને મેનેજમેન્ટ ક્વોટામાં ૧.૪૦થી ૨.૭૫ લાખ સુધીનો વધારો નોંધાયો છે. જામનગર, દેવભૂમિ દ્વારકા અને પાટણ

સહિતના જિલ્લાઓમાં ગૌચર જમીન પર દબાણોના કેસ કોર્ટમાં પેન્ડિંગ છે. કેટલાક ગામોમાં ૩૦-૩૫ વર્ષથી દબાણ હોવાનો ખુલાસો થયો છે.

ચાણસ્માનાં ગંગેટમાં વૃદ્ધની હત્યા: આરોપીને આજીવન કેદ: પાટણ કોર્ટે ૨૫ હજારનો દંડ ફટકાર્યો

ચાણસ્મા તાલુકાના ગંગેટ ગામે વૃદ્ધની હત્યા કેસમાં પાટણની પ્રિન્સિપાલ ડિસ્ટ્રિક્ટ એન્ડ સેશન્સ કોર્ટે ચુકાદો આપ્યો છે. જજ પ્રશાંત એચ. શેઠે આરોપી ભરતજી ઉર્ફે ચક્રો વેચાતજી કુંવરજી ઠાકોર (ઉંમર ૬૨, રહે. ગંગેટ, તા. ચાણસ્મા) ને આજીવન કેદ અને ૨૫,૦૦૦ નો દંડ ફટકાર્યો છે. જો આરોપી દંડ ન ભરે તો તેને વધુ છ માસની સાદી કેદ ભોગવવી પડશે. આ ઘટના ૧૪-૧૫ ફેબ્રુઆરી ૨૦૨૪ ની રાત્રે બની હતી. ગંગેટ ગામના કાનાજી જગાજી ઠાકોર (વૃદ્ધ) પોતાના ચરાવાળા ખેતરે પાણી વાળવા ગયા હતા. બીજા દિવસે સવારે તેઓ ઘરે પરત ન ફરતા, તેમના મોટા પુત્ર લક્ષ્મણ નાના પુત્ર રણજીતને જાણ કરી હતી. રણજીત અને તેના મિત્ર કમલેશ ખેતરે પહોંચતા કાનાજી ખેતરના શેઠે લોહીલુહાણ હાલતમાં મૃત મળી આવ્યા હતા. મૃતકના ગળા અને માથા પર ધારીયા (દાંતી) જેવા તીક્ષ્ણ હથિયારના ધા ઝીકીને તેમની હત્યા કરવામાં આવી હતી. મૃતદેહને પોસ્ટમોર્ટમ માટે ચાણસ્મા



મોકલવામાં આવ્યો હતો. આ બનાવ અંગે મૃતકના પુત્ર રણજીતે પોલીસમાં ફરિયાદ નોંધાવી હતી. તેણે આરોપી ભરતજી ઉર્ફે ચક્રો વેચાતજી કુંવરજી ઠાકોર સામે પોતાના પિતાની હત્યાનો આરોપ મૂક્યો હતો. પોલીસે આરોપીની ધરપકડ કરીને પૂનનો ગુનો નોંધ્યો હતો. આ કેસમાં સરકારી વકીલ જિતેન્દ્રજી. બારોટે આરોપીને કાયદા મુજબ પૂરેપૂરી સજા કરવા અને સમાજમાં દાખલો બેસે તે માટે

વધુમાં વધુ દંડ કરવાની રજૂઆત કરી હતી. જજે બંને પક્ષોની દલીલો સાંભળી, ૪૧ દસ્તાવેજી અને ૧૪ મૌખિક પુરાવા તપાસ્યા. ૫૩ પાનાના ચુકાદામાં કોર્ટે જણાવ્યું કે ફરિયાદ પક્ષ આરોપીએ પૂનનો ગુનો કર્યો હોવાનું નિઃશંકપણે પૂરવાર કરવામાં સફળ રહ્યો છે. કોર્ટે ગુનાની ગંભીરતાને ધ્યાનમાં રાખીને ૩૦૨ હેઠળ આરોપીને આજીવન કેદની સજા ફટકારી હતી.

પિતાએ ભમ્પ ફૂદાવતા ટ્રેક્ટરમાંથી પડી ગયેલી દીકરીનું મોત: માતાની નજર સામે જ ટાયર ફરી વળ્યું

ગાંધીનગરમાં આજે સવારે એક કાળજી કંપની દે તેવી ઘટના બની છે. સેક્ટર-૨૪ સાઈબાબા ચાર રસ્તા પાસે ટ્રેક્ટર ચલાવતા પિતાએ ગફલતભરી રીતે ભમ્પ ફૂદાવતા ૬ વર્ષની દીકરી ઉછળીને રોડ પર પટકારી હતી. એજ ઘડીએ માતાની નજર સામે ટ્રેક્ટરનું ટાયર ફરી વળતા દીકરીનું કમકમાટીભર્યું મોત નીપજ્યું હતું. આ અંગે સેક્ટર ૨૧ પોલીસ મથકે ગુનો નોંધવામાં આવ્યો છે. પ્રાપ્ત વિગતો મુજબ મધ્યપ્રદેશના ઝાબુઆ જિલ્લાના રામપુરી ગામનો વતની અને હાલ ગાંધીનગરમાં બોરિંગ ટ્રેક્ટર ચલાવતો પરિવાર વહેલી પરોઢિયે સેક્ટર-૨૭ તરફ જઈ રહ્યો હતો. એ વખતે ટ્રેક્ટર બાલુ પુનીયા ચારેલ હંકારી રહ્યા હતા. જ્યારે તેમની પત્ની સોમીલાબેન અને ચાર બાળકો ટ્રેક્ટર પર બેઠા હતા. આ દરમિયાન સેક્ટર-૨૪ સાઈબાબા મંદિર પાસે આવેલા ભમ્પ પરથી પિતાએ ટ્રેક્ટર પૂરઝડપે ફૂદાવતા બાજુમાં બેઠેલી ૬ વર્ષની દીકરી કલ્પા રોડ પર નીચે પટકારી હતી. જોકે પિતા ટ્રેક્ટર ઉભું રાખે તે પહેલા જ પાછળનું ટાયર માસૂમ દીકરીના માથા પરથી ફરી વળ્યું હતું. આ દ્રશ્ય જોઈ માતાએ હૈયાફાટ રૂદન કરી મૂક્યું હતું. જેના પગલે આસપાસના લોકો દોડી આવ્યા હતા. બાદમાં લોહીલુહાણ હાલતમાં બાળકીને તાત્કાલિક સિવિલ હોસ્પિટલ લઈ જવામાં આવી હતી. જ્યાં ફરજ પરના તબીબોએ તેને મૃત જાહેર કરી હતી.

૨૫ જાન્યુઆરી, ૨૦૨૬ની સ્થિતિએ અમદાવાદ સિવિલ હોસ્પિટલમાં કિડની ટ્રાન્સપ્લાન્ટ માટે ૧,૮૪૯ દર્દીઓ વેઈટિંગ લિસ્ટમાં છે. જ્યારે છેલ્લા બે વર્ષમાં ૨૮૩ દર્દીઓને કિડની ફાળવાઈ છે. રાજ્ય સરકારે અદાણી પાવર લિમિટેડ અને એસ્સાર પાવર ગુજરાત લિમિટેડ (ઈએમ) સાથે ૨૫ વર્ષના પાવર પરચેઝ એગ્રિમેન્ટ કર્યા છે. છેલ્લા બે વર્ષમાં અદાણી પાવર પાસેથી ૨૮,૭૧૫ મિલિયન યુનિટ વીજળી ખરીદાઈ, જેના માટે રૂ. ૧૫,૩૮૫ કરોડ જેટલો ખર્ચ થયો. તે ઉપરાંત કોસ્ટલ ગુજરાત

૨૦૨૪-૨૫માં ૧૧,૭૭૭ મિલિયન યુનિટ અને ૨૦૨૫-૨૬ (પ્રોવિઝનલ)માં ૨,૮૪૮ મિલિયન યુનિટ વીજળી ખરીદાઈ. વડાગામના ધારાસભ્ય જિગનેશ મેવાણીના પ્રશ્નના જવાબમાં સરકારે જણાવ્યું કે, ૨૦૨૪ અને ૨૦૨૫ દરમિયાન ગાંધીનગર અને અમદાવાદ જિલ્લામાં પાણીજન્ય રોગોના કુલ ૨૬,૨૬૩ વધુ કેસ નોંધાયા. મલેરિયા, ટાઈફોઈડ અને કમળાના કેસો પણ નોંધપાત્ર છે. સરકાર દ્વારા ક્લોરીનેશન, હાઉસ-ટુ-હાઉસ સર્વેલન્સ અને એપીડિયોલોજીકલ એલર્ટ જેવી કામગીરી હાથ ધરાઈ છે. બાવાસિનોરના

ન્યૂઝ ઓફ ગાંધીનગર.
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO 167

વિષય:-"હોળી ધુળેટી"

શિર્ષક:-"આવી હોળી"

પ્રકાર:પદ્ય

શબ્દો:૮૮

હોળી આવી, થનથન નાચે લોકો છે રંગ ભર્યા,
ચારેતરફ ઉડે છે રંગની છોળો, સહુ ઉમંગ ભર્યા.
ઘાણી, દાળિયા અને ખજૂરની છે ખાણી પીણી,
પહેરી હાર પતાસાનો, નાનું બાળક ઘર ઘર ઘૂમે.
હોળી પ્રગટે, અગન જવાળા ચડે ઊંચે આકાશે,
નવપરણિત યુગલ ફરે ફેરા, હોળીના દર્શન કરે.
ગઈ ઠંડી, ગરમી આવી આંગણે પુકારે, આવું કે,
નિયત છે, ને ફરે ઋતુચક્ર સહુ તેને તો સ્વીકારે.
બદલાઈ છે પેઢી,ને બદલાયા રૂપ રંગ ત્યોહારના,
હોલિકાદહનની ચાલી રહી પરંપરા, છે સંસ્કારમાં.

નરેન્દ્ર ત્રિવેદી(ભાવનગર)

★★★★★★

NOG SS NO 166

વિષય:-"હોળી ધુળેટી"

શીર્ષક :-" રંગોનો ઉત્સવ"

પ્રકાર :- પદ્ય. શબ્દો:- ૮૮

હોળી હિંદુ ધર્મનો અતિ લોકપ્રિય તહેવાર મનાય છે,
આ તહેવાર ફાગણ માસની પૂનમે ઉજવવામાં આવે છે.

પ્રહલાદજી અને હોલિકાની કથા સાથે સંકળાયેલ છે.
જે આસુરી શક્તિ સામે દૈવી શક્તિનું મહત્વ સમજાવે છે.

હોળીના દિવસે હોલિકા દહન કરવાનો ઉત્સવ થાય છે.
ભક્તજનો પૂજા અને પ્રદક્ષિણા કરી ધન્ય બની જાય છે.

ધુળેટીના દિવસે સૌ ભેદભાવ ભૂલી રંગોત્સવ મનાવે છે.
એકબીજા ઉપર પ્રાકૃતિક રંગો ઉડાડીને પ્રેમ મગ્ન થાય છે.

વૃજમાં હોળી ધુળેટીને ધૂમધામથી મનાવવામાં આવે છે,
મધુર સંગીત સાથે પ્રેમપૂર્વક ફૂલ ફાગનો ઉત્સવ મનાવે છે.

ભક્તજનો સૌ નૃત્ય કરીને રસિયા ગાનની ધૂમ મચાવે છે.
"મુરલી" હોળી ધુળેટીથી વાતાવરણ સકારાત્મક થાય છે.

રચના:-ધનજીભાઈ ગઢીયા "મુરલી" (જુનાગઢ)

★★★★★★

NOGSS NO: 161

વિષય : હોળી ધુળેટી

શિર્ષક : પ્રેમગીત

પ્રકાર : અછાંદસ કાવ્ય શબ્દો : ૧૦૦

હોળી હોળી હોળી,
હોળી રંગોનો તહેવાર
હોળી ખુશીઓનો વ્યવહાર,
એકબીજાનાં રંગે રંગાવાનો છે વાર

પ્રેમની એ રીત સદાયે છલકાતી એ ગાનમાં
વૃંદાવનની રાસલીલામાં ઝુમે સૌ તાનમાં
ભગ્નહૃદયી લોકો પણ બધા સમજી જાય છે સાનમાં
મોરપિચ્છ બની સૌ ઊડે છે લીન રાધેશ્યામમાં

બસ યાદ કરી લે કેસૂડાંને રંગે પિચકારી સંગમાં,
ઉમંગે ડોલે છે ધરતી ફાગણ કેરા માસમાં,
કુંજ કુંજ કોકિલા બોલે વનરાવનની ડાળમાં

માખણ મેલ્યાં ગલીએ ગલીએ,
હવે આવી જા ને ઘાટમાં,
તાંદુલ પણ ભાવે ને માખણેય ભાવે,
આટલું અરજ કરું સમજી જા ને સાનમાં!
રંગાવા દે ઓ રંગારા મને તું આજ તારા રંગમાં!
સમજી જા ને સાનમાં!

ગ્રીષ્મા પંડ્યા (અમદાવાદ)

★★★★★★

NOG SS NO-162

વિષય- હોળી ધુળેટી

શીર્ષક- રંગોનો તહેવાર ધુળેટી

પ્રકાર- ગદ્ય , શબ્દો ૧૬૦

રંગોનો તહેવાર છે ધુળેટી
આ તહેવાર ફાગણ મહિનાની પૂનમ ના દિવસે ઉજવવામાં આવે છે
ગામ ના પાદર માં છાણા લાકડાં એકઠા કરી હોળી ખડકવામાં

આવે છે આખા ગામના મહિલાઓ પૂજા કરી પ્રદક્ષિણા ફરે છે
અને હોળી પ્રગટાવીને મનોકામના પુર્ણ કરે છે
કહેવાય છે કે પ્રહલાદ જી અને હોલિકા ની કથા સાથે સંકળાયેલ છે

બીજા દિવસે ધુળેટી મનાવવામાં આવે છે પલાશ ના ફૂલ લાવી
રંગ બનાવી ને હોળી રમાય છે
ગામને સીમાડે ઉભો કેશુડો છડી પોકારે છે દુર દૂરથી દ્રશ્યમાં
થતા ફૂલ પા?ચીન કાળ થી લોક પી?ય રહ્યા છે. દરેક ગ્રંથમાં
ફાગણ મહિનાના વર્ણન સાથે પલાશને જોડી દીધેલ છે
આ પલાશ વસંત રુતુ ના આગમનની સાથે ઉજજડ વનમાં આ
વૃક્ષ ધમધમતું રાતું ને નારંગી રંગથી રોશન લાવી દીલને પ્રદુલ્લિત
કરે છે દાયકા પુર્વે અમેરિકા ના પ્રમુખ બિલકિલન્ટન ભારત યાત્રા
એ આવ્યા ત્યારે રાજસ્થાના ધુળેટી રમ્યા હતા રાજસ્થાની લોકો
ની સાથે બિલકિલન્ટન ની દીકરી ચેલ્સી અને તેના સાસુમા ડોરોથી
રોધમ પણ જોડાયા હતા
ભારત નો આ તહેવાર જગત આખામાં ઉજવાય
બા?હમા વિષ્ણુ અને મહેશ ની ત્રિપુટી જેવા ત્રણ ખાખી પાંદડા
ધરાવતું વૃક્ષ તેના ફૂલોને લીધે મશહૂર છે
દક્ષિણ ગુજરાતમાં આદિવાસી ઓ માટે હોળી સૌથી મોટું પર્વ
ગણાય છે
સૌથી વધારે ધામધૂમથી વૃજ ક્ષેત્ર માં હોળી ઉજવવામાં આવે છે
બરસાણા ની લહુમાર હોળી ઘણી મશહૂર છે મથુરા અને વૃંદાવન
માં પણ પંદર દિવસ સુધી હોળી નો તહેવાર ઉજવવામાં આવે છે
ખુબ આનંદ સાથે આ તહેવાર ઉજવાય છે..!

-રેખા રસિક નાકરાણી (મુંબઈ)

★★★★★★

NOG SSNO:153

વિષય:-" હોળી ધૂળેટી "

પ્રકાર:પદ્ય.

એકબીજાને નવરંગ થી રંગાવે તે હોળી,
ફાગણ માસને રંગો થી વધાવે તે હોળી,
ને લાગણી થી નચાવે તે હોળી,
પુરો દિવસ પ્રિયે નાં સંગ રાખે તે હોળી,
લાગલગાટ ખિલખલાટ હસાવે તે હોળી,
પાનખર માંથી વસંત પ્રસરાવે તે હોળી,
ની કળીઓ ખિલાવે તે હોળી,
રંગ માં ઝબોળે તે હોળી,
મહત્વ સમજાવે તે હોળી,

નગર માં ઢોલ વગાડી નચાવે તે હોળી.
જીવનમાં નવજીવન પ્રજ્વલ્લીત કરે હોળી.
જીતેન્દ્ર શાહ"સુકાન્ત" (અમદાવાદ)

★★★★★★

NOGSS:168

વિષય: હોળી ધુળેટી

શીર્ષક: પ્રેરણા સ્તોત રંગોત્સવ

પ્રકાર: પદ્ય સંખ્યા:૧૩૦

આયો રે આયો અમ આંગણે હોળી ધુળેટી નો તહેવાર,
આનંદ લઈ લઈએ ખુબ મસ્તી સાથે, હોળી ધુળેટીનો આનંદોત્સવ.

લઈ આવીશું લાકડાઓ અમો, આસુરી શક્તિઓને બાડવા કાજે,
સાંજ પડે સળગાવી સ્વાહા કરીશું, આસુરી શક્તિઓને અગ્નિમાં.

અર્ચના પૂજા પ્રાર્થનાં કરીશું, ફરતે ફેરા ફરી નમન કરીશું,
નારીયેળ હોમીશુ સાથે મળી, સાથે મળી પવિત્રતાની પ્રતિજ્ઞા
લઈશું.

દંત કથાઓનો સ્મરણ કરી, પંથ પર ચાલવાનું પ્રજ્ઞા લઈશું,
સત્ય માર્ગ પર ચાલીને અમો, અસત્ય ઉપર જીત મેળવીશું.

રમીશું બીજા દિવસે એક સાથે ભેગાં મળી ધુળેટી તહેવાર,
રંગ હશે અબીલ ગુલાલ અને હશે ગુલાબની પાંખડીઓ.

રમીશું અમો એક સાથે પ્રેમથી સગાં સંબંધી મિત્રો રંગોત્સવ
ઉજવવામાં.

ખાઈશું એક સાથે ભેગા ભેસીને , 'શક્તિવર્ધક મિષ્ટાન'

આયો રે આયો અમ આંગણે હોળી ધુળેટી નો રંગબેરંગી
રંગોત્સવ,
રંગાઈ જઈશું રંગોત્સવ માં અને સ્વાહા કરીશું અમારાં અગ્નિમાં
વિકાર.

ડો કનૈયાલાલ માલી 'ઉત્સવ' (અમદાવાદ)

ઈન્ટરનેશનલ આધ્યાત્મિક લેખક

★★★★★★

NOGSS NO : 158

વિષય: હોળી ધૂળેટી

શીર્ષક: અનેરું પર્વ હોળી ધૂળેટી

પ્રકાર:પદ્ય શબ્દો:૮૮

રંગીલો ફાગણ લગાવે બધાં ગુલાલ,
આકાશ છવાયું રંગ બેરંગી ઉડે ગુલાલ!

મધુર કોયલનો રાગ રૂડાં ફાગણનો ફાગ,
હરિયાળી ધરતી પ્રીતનો રંગ હોળી ધુળેટી!

ઉપવન શોભે પુષ્પ કળીઓ શુંગાર,
પુષ્પનો પમરાટ પકૃતિ તણો શણગાર!

મનમાં હર્ષ ખુશી રંગબેરંગી ફૂલો ખીલે,
મ્હોર્યો ખાખરો કેસુડો લઈ હોળી ધૂળેટી!

હાથમાં પિચકારી બાળતણી કીકીયારી,
ઘેરૈયાની ટોળી રમે ભેદ?ભાવ તોડી!

વ્રજવાસી બધાં રાધા સંગ કૃષ્ણ રમે,
'પ્રેમ' અનેરૂ પર્વ અબીલ ગુલાલ હોળી ધૂળેટી!

શ્રી પાલજીભાઈ વી રાઠોડ 'પ્રેમ'
(આદરીયાણા-સુરેન્દ્રનગર)

મને અને રાજુને કયા દેશમાં ડિપોટ કરશે?

‘ તમે પેલાને ઓળખો છો?’ રાજુએ મારા ઘરના
સોફામાં દોઢસો કિલોની કાચા પટકતાં જ સવાલ પૂછ્યો.
સવાલ કેવો? મોં-માથા વિનાનો. પેલો એટલે કોણ? હું
શું જનાબ આપું? મારા જેવી પરિસ્થિતિમાં કોઈ પણ
વ્યક્તિ શું જવાબ આપે તે અલગ સવાલ છે.

‘ ટ્રમ્પને હું પચાસ ટકા ઓળખું છું. તે મને ઓળખે
છે કે કેમ તે સવાલ છે? સનકી પ્રમુખ છે. નોબેલ મેળવવા
કેવા ગાંડા કાઢે છે?’ મે મારાં અર્ધદગ્ધ જ્ઞાન ઝાડ્યું.

‘ અરે ધનચક્રર , હું ટ્રમ્પ વિશે તમને ન પૂછું
એટલું તો જ્ઞાન તમને હશે જ ગિરધરલાલ.’ રાજુએ
મારો આંતરરાષ્ટ્રીય કચરો કર્યો.

‘ તો રાજુ પેલો એટલે જેલેન્સ્કી? પેલો એટલે કીમ
જોન? પેલો એટલે પુટિન? પેલો એટલે જીન પીંગ?’ મેં
તમામ વિકલ્પો ઓપન કર્યાં. માણસ આનાથી બીજું
વધારે કરી પણ શું શકે? રાજુના મનમાં શું ચાલતું હોય
તેની રાજુના મગજમાં ધૂંસીએ તો પણ ખબર પડે એવું
ક્યાં છે?

‘ ગિરધરલાલ, હું મહાદેવ પટેલ વિશે પૂછું છું.
તેનું નામ હૈયે હતું પણ હોઠ પર આવતું ન હતું.’ રાજુએ
લૂલોપાંગળો બચાવ સરકારી વકીલની જેમ રજૂ કર્યો.

‘ રાજુ, તારી કંઈ ભૂલચતી હોય તેમ લાગે છે.
દેવાધિદેવ મહાદેવ પટેલ કેવી રીતે હોઈ શકે? મહાદેવ
શુભને ક્યાં સરનેઈમ કે અટક હતી તેમનું લેન્ડમાર્ક
કૈલાસવાસી હતું.’ મે પેટ્રોલમાં પોરા કાઢ્યા .

‘ ગિરધરલાલ, તમારે મહાદેવ સાથે ટંટોફિસાદ
કે બબાલ થયેલી,’ રાજુએ ડિટેક્ટવની જેમ મારી
ઉલટતપાસ શરૂ કરી.

‘ રાજુ, આ શપ્સ કે ઈસમનું નામ મે કદી સાંભળ્યું
નથી. તો ટંટા ફિસાદનો સવાલ ક્યાંથી પેદા થાય? હું
મરતાને મર અને જીવતાને જીવ કહું તેવો માણસ
નથી.હું સીધી લીટીએ ચાલનારો માણસ છું. માખી કે
મચ્છર મારતા પણ પાપપુણ્ય વિશે વિચારું
છું.પરંતું,મહાદેવ પટેલનું શું છે?’ મે રાજુને પ્રશ્ન પૂછ્યો.

‘ મહાદેવ પટેલ ગેમ રમ્યો છે.’ રાજુ દાંત
કચકચાવીને બોલ્યો.

‘ એટલે કે મહાદેવ પટેલ શકુનિ છે?’ અમે તરત
સવાલ વહેતો મુક્યો.

‘ આમાં શકુનિ ક્યાં વચ્ચે આવ્યો?’ રાજુ ભડક્યો

‘ રાજુ તે તો કહ્યું કે મહાદેવ ગેમ રમ્યો. મને એમ
કે મહાદેવ રમી કે તીનપતી રમ્યો હશે. તે ગેમમાં
લાખબેલાખ રૂપિયા ગુમાવ્યા હશે.’અમે ખુલાસો કર્યો.

‘ અરે એમ નહીં. મહાદેવને બાબુલાલ કે મારી-
તમારી સાથે વેર હશે. બાબુલાલ તડતડિયો છે. મહાદેવ
સૂરસૂરિયું છે. મહાદેવે આપણી પથારી ફેરવી નાંખી
છે.’ રાજુ ખુન્નસથી બોલ્યો.

‘ એ કેવી રીતે રાજુ? સમજ પડે તેમ વાત કર.’
અમે રાજુને વિનંતી કરી.

‘ ગિરધરલાલ, ચૂંટણી પંચે મતદારયાદીની ઘનિષ્ઠ
કે કનિષ્ઠ યાદી સુધારવાનું ગતકડું કર્યું છે. કાગળો દેખાડો.
નાગરિકતા દેખાડો. નહીંતર તમારું નામ મતદાર
યાદીમાંથી કેન્સલ. લોકો કામઘંધો છોડીને કાગળિયા
ભેગા કરવામાં લાગ્યા છે. ૨૦૨૫ ની મતદાર યાદીમાં
નામ હોય એટલું પૂરતું નથી. ૨૦૦૨ ની મતદાર યાદીમાં
નામ હોવું જોઈએ.’ રાજુ મતદાર યાદી સુધારણા અંગે
ઘણો બધો બખાળો કરી ગયો.

રાજુ, તું જે બોલ્યો એ મેં પેપરમાં વાંચેલ છે.
ટીવીની પ્રાર્થમ ટાઈમની ડિબેટમાં પણ સાંભળ્યું છે.
અને અને મહાદેવ પટેલને શું લાગેવળગે છે?’ મે કાર્ય
અને કારણનો સંબંધ પૂછ્યો.

‘ ગિરધરલાલ, મહાદેવ મારો , તમારો કે
બખડજંતર ચેનલના માલિક બાબુલાલનો દુશ્મન નથી.
છતાં તેણે દુશ્મન કરતાં ખતરનાક કામ કર્યું છે.રાજુએ
રહસ્ય સ્ફોટ કર્યો.

‘ પણ કેવું ખતરનાક કામ?’ મારો શ્વાસ અધ્ધર
થઈ ગયો.

‘ ગિરધરલાલ, એણે આપણી ખખડખજ
સોસાયટીના તમામ રહીશના નામ મતદાર યાદીમાંથી
રદ કરવા ફોર્મ નંબર સાત ભર્યું છે. દેશમાં મતદારોના
નામ સામે વાંધો લેવાનો ધંધો પુરબહારમાં ફૂલ્યોફાલ્યો

છે.મતદાર યાદીમાં નવા નામ જોડવાના બદલે શાસક
પક્ષની વિરૂધ્ધ મતદાન કરનાર કે ચોક્કસ કોમના લોકો
ચોક્કસ પક્ષને મત આપવાથી વંચિત રહે તે માટે કવાયત
ચાલી રહી છે.’ રાજુએ બળાપો કાઢ્યો.

કેટલાક પક્ષના કાર્યકરો સાચા મતદારના નામ
કાઢવાનો અશ્વમેધ યજ્ઞ કરે છે. જીવતાને મરેલા અને
મરેલાને જીવતા કરવાનો ઈશ્વરીય જાદુ કરે છે. હવે તો
વન મતદાર ઠેર ઠેર મતદાનની નવી રાષ્ટ્રવાપી યોજના
હેઠળ જે રાજ્યોમાં ચૂંટણી હોય તે રાજ્યના મતદાર
બની નેતાઓ મતદાન કરે છે.માણસોને નાગરિક-
મતદાર બનવા માટે પરસેવો વહેડાવવો પડે છે. જ્યારે
કૂતરા અને ટ્રમ્પ મતદાર યાદીમાં વગર અરજી કર્યે
પંજીકૃત થાય છે.ખુદ સુપ્રિમ કોર્ટે પણ ચૂંટણી પંચને
અણિયાળા સવાલ પૂછ્યા છે, જેનો ઠોસ જવાબ ચૂંટણી
પંચ પાસે પણ નથી.

‘ રાજુ, આપણે તો વરસોથી અહીં રહીએ છીએ.
સંસદ, વિધાનસભા કે મહાનગરપાલિકાની ચૂંટણીમાં
મતદાન કરીએ છીએ.તો આપણે કાયમી સ્થળાંતર કર્યું
કેવી રીતે કહેવાય? જો ચૂંટણીતંત્ર મતદાર યાદીમાંથી
આપણું નામ કાપી નાંખે તો આપણે પ્રથમવાર મતદાર
થયા લાયક યુવાન કે યુવતી જે ફોર્મ -દ ભરે તે જ ફોર્મ
ભરવાનું? આપણા દેશમાં આપણને નિરાશ્રિત કરવામાં
શાસક પક્ષને શું રસ હોઈ શકે?’ મે રાજુને ચૂંટણી પંચનો
પ્રવક્તા હોય તેમ ખખડાવ્યો.

હવે જે થાય તે ખરું? જો હું અને રાજુ મતદાર ન
હોઈએ અને અમે ભારત દેશના નાગરિક ન હોઈએ તો
કયા દેશમાં ડીપોટ કરશે તે સવાલ મારા કરતાં ચૂંટણી
પંચને મૂંઝવતો હોવો જોઈએ.
ભરત વૈષ્ણવ

ડાંગ દરબારના મેળામાં સ્વચ્છતા તેમજ સેનિટેશન વ્યવસ્થા જળવાઈ રહે તે માટેનું વિશેષ આયોજન



(ડાંગ માહિતી બ્યુરો): આહવા: તા: ૨૪: ડાંગ જિલ્લાની ભાતિગળ લોક સંસ્કૃતિને ઉજાર કરતાં 'ડાંગ

દરબાર'ના ઐતિહાસિક લોકમેળાના આગમન સાથે જ, ડાંગ જિલ્લા વહીવટી તંત્રે સમગ્ર લોકમેળાને વધુ

લોકભોગ્ય બનાવવા, તથા તેના સૂચારુ આયોજન-વ્યવસ્થા બાબતે તૈયારીઓ આરંભી દીધી છે.

આ મેળામાં મોટી સંખ્યામાં જનમેદની ઉમટી પડતી હોય છે ત્યારે, મેળાના આયોજન અને વ્યવસ્થાના ભાગરૂપે ડાંગ કલેક્ટર સુશ્રી શાહિની દુહાનના વડપણ હેઠળ જુદી જુદી સમિતિઓની રચના કરવામાં આવી છે. જેમાં જિલ્લા વહીવટી તંત્રની સફાઈ અને સેનિટેશન વ્યવસ્થા અંગેની સમિતિ દ્વારા મેળામાં સ્વચ્છતા જળવાઈ રહે તે માટે ગ્રામ પંચાયતના સહયોગથી વિવિધ ટીમો બનાવી દેવામાં આવી છે. આ સમિતિ દ્વારા સ્થળ મુલાકાત પણ કરવામાં આવી રહી છે.

સમિતિના અધ્યક્ષ નાયબ જિલ્લા વિકાસ અધિકારી શ્રી હિરલ પટેલ, આરોગ્ય અધિકારીશ્રી, તાલુકા વિકાસ અધિકારીશ્રી, તલાટી

કમ મંત્રીશ્રી અને સરપંચ સહિતના સભ્યો સાથે સ્થળ મુલાકાત કરી મેળા દરમિયાન સૂચારુ આયોજન થઈ શકે તે માટે સાફસફાઈની કામગીરી, તેમજ મેળાના અલગ અલગ સ્થળોએ સેનિટેશનની વ્યવસ્થા અંગેનું આયોજન કરવામાં આવ્યું છે. જેમાં જાહેર શૌચાલયોની સાફસફાઈ, મોબાઈલ ટોઈલેટ વાન મુકવાની જગ્યા નક્કી કરવા સાથે રોજ રોજ કચરો સાફ સફાઈની કામગીરી કરવા માટે ટીમો બનાવી કામગીરી સોંપવામાં આવી છે. ઉલ્લેખનીય છે કે, ઐતિહાસિક ડાંગ દરબાર મેળાનો તા. ૨૬/૨/૨૦૨૬ થી પ્રારંભ થનાર છે. આ ડાંગ દરબારનો મેળો તા. ૩/૩/૨૦૨૬ સુધી આહવા ખાતે યોજાઈ રહ્યો છે.



Kheda, Gujarat, India
SH 12, Thasra, Kheda, Gujarat 388225, India
Lat 22.732884, Long 73.141428
01/28/2026 02:10 PM GMT+05:30

ભારતીય વિદ્યાભવન કેન્દ્ર સંચાલિત ભવન્સ કોલેજ ડાકોર, અનુસ્નાતક વિભાગ એમ. કોમ સેમિસ્ટર ૨ અને ૪ માં અભ્યાસ કરતા વિદ્યાર્થીઓ માટે તા. ૨૮/૦૧/૨૦૨૬ ના રોજ xજીઝ્ઝ ડીટીવેડીહં કાર્ફેર કલેજ ડીટીવેડીહં જીઝ્ઝ જીઝ્ઝ જીઝ્ઝ વિષય પર સ્નેહા શર્મા, (આણંદ ઇન્સ્ટિટ્યૂટ ઓફ મેનેજમેન્ટ એન્ડ ઇન્ફર્મેશન સાયન્સ-એમબીએ વિભાગ) નું તજજ્ઞ વ્યાખ્યાન યોજાયું હતું જેમાં એમ.કોમ સેમિસ્ટર-૨ અને ૪ ના વિદ્યાર્થીઓએ ઉત્સાહપૂર્વક હાજરી આપી હતી. જેમાં કુલ ૫૦ જેટલાં વિદ્યાર્થીઓએ ભાગ લઈને માર્ગદર્શન મેળવ્યું હતું. આ વ્યાખ્યાન માં સ્નેહા શર્મા મેડમે વિદ્યાર્થીઓને યુવાનો માટે સરકાર દ્વારા પૂરી પાડવામાં આવતી વિવિધ તકો જેમ કે ઓનલાઈન શિક્ષણ, કૌશલ્ય વધારવા માટે મફત અભ્યાસક્રમો, તથા જે ના સમયમાં કૌશલ્ય વિકાસના મહત્વથી માહિતગાર કર્યા હતા. કાર્યક્રમના અંતમાં વિદ્યાર્થીઓએ પ્રશ્નોત્તરી સેશનમાં પણ ભાગ લઈને પોતાની જિજ્ઞાસા વૃત્તિને સંતોષી હતી. કોલેજના કાર્યકારી આચાર્યશ્રી ડો. ડી. આર. ત્રિવેદી સાહેબે ઉપસ્થિત રહી કાર્યક્રમને સફળ બનાવ્યો હતો. આ કાર્યક્રમનું આયોજન પી.જી. ઇન્સ્ટિટ્યૂટ ડો. વિરલ પટેલ સાહેબના માર્ગદર્શન હેઠળ કરવામાં આવ્યો તેમજ વક્તાનો પરિચય કરાવ્યો હતો. સમગ્ર કાર્યક્રમનું સફળ સંચાલન તથા આભારદર્શન પ્રા. નિલમ પરમાર દ્વારા કરવામાં આવ્યું હતું. આ કાર્યક્રમ માટે ભારતીય વિદ્યા ભવન્સ કોલેજ ડાકોર ના સેક્રેટરી શ્રીમતી નિકીતાબેન ગાંધી મેડમે શુભેચ્છાઓ પાઠવી હતી.

ગુજરાતમાં થશે જ્ઞાન, ભક્તિ અને ધ્યાનનો મહાસંગમ : વૈશ્વિક આધ્યાત્મિક ગુરુ ગુરુદેવ શ્રી શ્રી રવિશંકરજી ગુજરાતના ત્રણ શહેરોના પ્રવાસે

વિશ્વવિખ્યાત આધ્યાત્મિક ગુરુ અને માનવતાવાદી નેતા ગુરુદેવ શ્રી શ્રી રવિશંકરજી ૨૫ ફેબ્રુઆરીએ ગુજરાતની પાંચ દિવસીય મુલાકાતે આવી રહ્યા છે. વાસદ, સુરત અને અમદાવાદ ખાતે તેમના આગમનની આતુરતાથી લાખો ભક્તો રાહ જોઈ રહ્યા છે.


ગુરુદેવના પવિત્ર સાન્નિધ્યમાં આ ત્રણેય શહેરોમાં આનંદ, જ્ઞાન અને ભક્તિના અદ્વિતીય તરંગો અનુભવાશે. તેમની આ મુલાકાત દરમિયાન ખાસ જ્ઞાન સત્રો, જાહેર સત્સંગ, દર્શન અને વિશેષ સંવાદ કાર્યક્રમોનું આયોજન કરવામાં આવ્યું છે.

૨૫ ફેબ્રુઆરીએ ગુરુદેવ વાસદ સ્થિત આર્ટ ઓફ લિવિંગના

ગુજરાત આશ્રમ ખાતે પધારશે. ૨૬ અને ૨૭ ફેબ્રુઆરી દરમિયાન વાસદ આશ્રમમાં ગુરુદેવના સાન્નિધ્યમાં સત્સંગ, ધ્યાન અને વિશેષ જ્ઞાન સત્રો યોજાશે, જેમાં રાજ્યભરના હજારો સાધકો ઉપસ્થિત રહી જ્ઞાન, શાંતિ અને ભક્તિનો અનુભવ કરશે.

૨૮ ફેબ્રુઆરીએ સુરત અને ૧ માર્ચે અમદાવાદ ખાતે 'જીઝ્ઝ ડીટીવેડીહં' શીર્ષક હેઠળ વિશેષ કાર્યક્રમ યોજાશે. આ કાર્યક્રમમાં ઊંડું આધ્યાત્મિક જ્ઞાન, સંગીત, ધ્યાન અને ગુરુદેવ સાથે લાઈવ સંવાદનો સમાવેશ રહેશે.


અત્યાર સુધીમાં ગુરુદેવની વિશિષ્ટ તપાસમુક્તિ તકનીકોએ વિશ્વના ૧૮૦થી વધુ દેશોમાં ૮૦ કરોડથી વધુ લોકોના જીવનમાં આંતરિક શાંતિ, આરોગ્ય અને



સુમેળ પ્રસારવ્યો છે. આર્ટ ઓફ લિવિંગના સેવા પ્રકલ્પો આંતરિક શાંતિને વ્યવહારુ સેવા સાથે સુમેળમાં જોડે છે. સંસ્થાના

શિક્ષણ પૂરું પાડે છે. આપત્તિના સમયમાં વિશાળ રાહત કામગીરી, આરોગ્ય શિબિરો અને ગ્રામ વિકાસ માટેની પહેલો નબળા વિસ્તારોને સશક્ત બનાવે છે. આ ઉપરાંત આર્ટ ઓફ લિવિંગ દ્વારા પર્યાવરણ સંરક્ષણ અંતર્ગત નદી પુનર્જીવન, વૃક્ષારોપણ અને સંવર્ધન, પ્રાકૃતિક ખેતી તથા પાણી સંરક્ષણ જેવા મહત્વપૂર્ણ પ્રયત્નો હાથ ધરવામાં આવે છે. ગુરુદેવના દ્રષ્ટિકોણ મુજબ જેલ સુધારણા, મહિલા સશક્તિકરણ અને વૈશ્વિક શાંતિ સ્થાપનાના પ્રયાસો સંસ્થાની સેવા પ્રવૃત્તિઓના કેન્દ્રસ્થાને છે જેનો મુખ્ય ધ્યેય સુમેળભર્યું, તપાસમુક્ત અને હિંસામુક્ત વિશ્વ રચવાનો છે.

હોમગાર્ડઝ જવાનોના ફરજ ભથ્થામાં વધારો કરવા મુખ્યમંત્રીને રજૂઆત



ગુજરાત રાજ્યમાં લગભગ ૪૦,૦૦૦ જેટલાં હોમગાર્ડઝ કાર્યરત છે. પોલીસ સાથે ખભે ખભા મિલાવી હોમગાર્ડઝ જવાનો ફરજ બજાવે છે. રાજ્યમાં હાલમાં પોલીસની મોટી ઘટ છે. ત્યારે હોમગાર્ડઝ જવાનો રાત-દિવસ ફરજ પર હાજર હોય છે. આ ફરજ માટે હોમગાર્ડઝ જવાનોને રૂ. ૪૫૪ નું દૈનિક માનદ્ ભથ્થું ચૂકવવામાં આવે છે. હોમગાર્ડઝ દળમાં ફરજ બજાવતાં મોટા ભાગના જવાનો મધ્યમ વર્ગીય નીચેના વર્ગના યુવાનો જોવા મળે છે. આ યુવાનો દિવસે મજૂરી કામ, નાના નાના રોજગાર કે નોકરી કરતાં હોય છે.

વડોદરા શહેર અને જિલ્લાના ૧૩ લાખ લોકો સરકારી અનાજ પર નિર્ભર

વડોદરા શહેર અને જિલ્લાની કુલ વસતિના ૩૦ ટકા લોકો સરકારી અનાજ પર નિર્ભર છે. પુરવઠા વિભાગ દ્વારા શહેર અને જિલ્લાની ૩૦ ટકા વસતિને દર મહિને અનાજ મફત અથવા ખૂબ જ ઓછા દરે વિતરણ કરવામાં આવે છે. ટૂંકમાં કહી શકાય કે તેઓ ગરીબી રેખા નીચે જીવન વિતાવી રહ્યા છે. વડોદરા શહેરમાં પુરવઠા ખાતાની છ ઝોનલ કચેરીઓ આવેલી છે જ્યારે જિલ્લામાં આઠ મળી કુલ ૧૪ ઝોનલ કચેરીઓ શહેર અને જિલ્લામાં કાર્યરત છે. આ કચેરીઓમાં સૌથી વધુ રેશનકાર્ડ પાદરા તાલુકામાં ઇસ્કુ થયા છે અને સરકારી અનાજ મેળવનારા લાભાર્થીઓની સંખ્યા પણ સૌથી વધારે આ તાલુકામાં જ છે. જ્યારે વડોદરા શહેરની ઝોનલ-૨ કચેરીમાં સૌથી ઓછા રેશનકાર્ડ અને લાભાર્થીઓની સંખ્યા છે. સરકારી અનાજ મેળવતા લાભાર્થીઓની સંખ્યા વડોદરા શહેર અને જિલ્લામાં કુલ ૧૩ લાખથી વધારે છે જ્યારે તેની સામે શહેર અને જિલ્લાની કુલ વસતિ આશરે ૪૫ લાખ છે એટલે કે વસતિના ૩૦ ટકા લોકો સરકારી અનાજ રેશનકાર્ડ દ્વારા મેળવી રહ્યા છે. અંત્યોદય, એપીએલ-૧ અને બીપીએલ કાર્ડની કેટેગરીઓ એનએફએસએ (નેશનલ ફૂડ સિક્યુરિટી એક્ટ)માં સામેલ થાય છે.

ધાનેરામાં વિરાટ હિંદુ સંમેલન: ભવ્ય ઉપસ્થિતિ, સંસ્કૃતિનો ગૌરવ અને એકતાનો ઉર્જાસભર સંદેશ

ધાનેરા શહેરમાં રવિવારે ગાયત્રી મંદિર ખાતે માધવ વસ્તી વિસ્તારનું વિરાટ હિંદુ સંમેલન ભવ્ય અને આધ્યાત્મિક માહોલમાં યોજાયું હતું. સમગ્ર શહેરને ત્રણ વિભાગમાં વહેંચીને આયોજન કરાયેલા આ વિશાળ સંમેલનમાં ધાનેરા નગર સહિત આસપાસના વિસ્તારોમાંથી લોકોની ભારે ઉપસ્થિતિ જોવા મળી હતી. કાર્યક્રમ દરમિયાન ધાર્મિક ભાવના, સંસ્કૃતિપ્રેમ અને સમાજએકતાનું અનોખું દેખ સર્જાયું હતું, જેના કારણે સમગ્ર વાતાવરણ આધ્યાત્મિક ઊર્જાથી જળવળી ઉઠ્યું હતું.

આ પ્રસંગે વિવિધ શાળાઓના વિદ્યાર્થીઓએ સાંસ્કૃતિક અને ધાર્મિક કાર્યક્રમોની શાનદાર રજૂઆત કરી હતી. ખાસ કરીને ધાનેરાની રોયલ ઇન્ટરનેશનલ સ્કૂલના વિદ્યાર્થીઓ દ્વારા રજૂ કરાયેલી રામલીલા પ્રસ્તુતિએ ઉપસ્થિત સૌને મંત્રમુગ્ધ કરી દીધા હતા. વિદ્યાર્થીઓની અભિનય કુશળતા, સંવાદ પ્રસ્તુતિ અને પરંપરાગત વેશભૂષાએ દર્શકોમાં ભારે ઉત્સાહ જગાવ્યો હતો અને કાર્યક્રમમાં તાળીઓના



ગડગડાટ સાથે પ્રશંસા વરસી હતી. કાર્યક્રમ દરમિયાન સિવાનીબેન પુરોહિતે મહિલાઓને સંબોધતા મહત્વપૂર્ણ માર્ગદર્શન આપ્યું હતું. તેમણે ખાસ ભારપૂર્વક જણાવ્યું હતું કે આજના સમયમાં સૌશિયલ મીડિયા પર ઓછો સમય વિતાવવો પરિવાર અને બાળકો પર વધુ ધ્યાન આપવું જરૂરી છે. પોતાના સંતાનોને કુળદેવી-દેવતાઓ, સંસ્કાર અને પૂર્વજોની પરંપરાઓ વિશે

જાણકારી આપવી જોઈએ તેમજ બાળકો સાથે મિત્રતાભર્યા સંબંધ જાળવવો જોઈએ. તેમણે મહિલાઓને સાવચેતી રાખવાની પણ સલાહ આપી કે પાર્લર કે જામ જેવી જગ્યાએ જતા સમયે આસપાસના લોકો વિશે જાગૃત રહેવું જોઈએ અને સ્વાભિમાન અથવા સુરક્ષા ખોરવાય તેવી ફેશનથી દૂર રહેવું જોઈએ. પરિવાર સાથે બેઠકો રાખી સકારાત્મક પરિવર્તન લાવવા અને ઘરે

બાળકો સાથે નામજપ તથા દીવાબતી કરવાની પરંપરા વિકસાવવાની અપીલ પણ તેમણે કરી હતી. આ અવસર પર જીવાણા મઠના મહાધીશ ૧૦૦૮ શ્રી રતનગીરીજી મહારાજે ટૂંકા પરંતુ અસરકારક પ્રવચનમાં હિંદુત્વનું મહત્વ સમજાવ્યું હતું. તેમણે જણાવ્યું કે હિંદુત્વ માત્ર એક ધર્મ નહીં પરંતુ જીવનશૈલી છે, જેને સાચવવા માટે દરેક વ્યક્તિએ પોતાના

વર્તનમાં સંસ્કાર, સહિષ્ણુતા અને પરંપરાનું પાલન કરવું જોઈએ. તેમના વિચારોને ઉપસ્થિત જનસમૂહે ઊખાભેર સ્વાગત કર્યું હતું. કાર્યક્રમ દરમિયાન સમાજસેવામાં નોંધપાત્ર યોગદાન આપનારા સેવાભાવી લોકોને સન્માનિત કરવામાં આવ્યા હતા, જે કાર્યક્રમનું વિશેષ આકર્ષણ રહ્યું હતું. સંમેલન સમિતિની સંયોજિકા ડો. સોનાલીબેન કોટડીયા, ભગવાનભાઈ પટેલ, ખેમચંદભાઈ પટેલ, ડો. યોગેશ સર્મા, પાલનપુરના પારસભાઈ પઢીયાર, ડો. પ્રવિણ રાંગી સહિત ધાનેરાના અગ્રણીઓની હાજરીએ કાર્યક્રમને વધુ રોચક બનાવ્યો હતો. અંતે તમામ ઉપસ્થિત લોકો માટે ભોજનની સુવ્યવસ્થા કરવામાં આવી હતી, જેમાં લોકો ભાઈચારા અને એકતાની ભાવનાથી જોડાયા હતા. આ રીતે ધાનેરામાં યોજાયેલ વિરાટ હિંદુ સંમેલન માત્ર ધાર્મિક કાર્યક્રમ ન રહી સામાજિક જાગૃતિ, સંસ્કૃતિ સંરક્ષણ અને એકતાનો શક્તિશાળી સંદેશ આપતું સ્મરણિય આયોજન સાબિત થયું હતું.